

20-02-2014

ఉదయము మురళి

ఓంశాంతి

“అవ్వక్క బాప్ దాదా”

మధువనము

“మధురమైన పిల్లలారా - జ్ఞాన ఖడ్గమునకు యోగమనే పదును ఉన్నప్పుడే విజయము లభిస్తుంది,  
జ్ఞానము జతలో యోగశక్తి ఉన్నట్లైతే తప్పక దాని ప్రభావము ఉంటుంది”

ప్రశ్న:- మీరు ఈశ్వరీయ సందేశములు కనుక మీరు ప్రపంచమంతటికీ ఏ సందేశమును ఇవ్వాలి ?

సమా:- ప్రపంచానికంతటికీ ఈ సందేశమును ఇవ్వండి - భగవంతుడు చెప్పారు- మీరందరూ స్వయమును ఆత్మగా భావించండి. దేహభిమానము వదలండి. తండ్రినైన నన్నొక్కరినే పృతి చేసినట్లైతే మీ తల పై ఉన్న పాపాల భారము దిగిపోతుంది. ఒక్క తండ్రి పృతి ద్వారా మీరు పాపనముగా అయిపోతారు. అంతర్ముఖులైన పిల్లలే ఈ సందేశమును అందరికీ ఇవ్వగలుగుతారు.

ఓంశాంతి. మనుష్యమాత్రులెవ్వరినీ కూడా, భలే దైవ గుణాలు కలిగిన వారైనా లేక ఆసురీ గుణాలు గలవారైనా వారిని భగవంతుడు అని చెప్పుటకు వీలు లేదని తండ్రి అర్థం చేయించారు. దైవ గుణాలు కలిగిన వారు సత్యయుగములో ఉంటారని, ఆసురీ గుణాలు కలిగిన వారు కలియుగములో ఉంటారని పిల్లలకు తెలుసు. అందువల్లనే మీరు దైవ గుణాలు కలిగి ఉన్నారా? లేక ఆసురీ గుణాలు కలిగి ఉన్నారా? సత్యయుగానికి చెందినవారా లేక కలియుగానికి చెందిన వారా? అని వ్రాతపూర్వకమైన ఒక పత్రమును కూడా తయారు చేయించారు. ఈ విషయములన్నీ అతికష్టము మీద మనుష్యులకు అర్థమవుతాయి. మీరు మెట్ల చిత్తము గురించి మంచి రీతిలో అర్థము చేయించవచ్చు. మీ జ్ఞాన బాణములు చాలా బాగున్నాయి కాని వాటికి పదును అవసరము. ఏ విధముగా ఖడ్గమునకు కూడా పదును ఉంటుంది కదా! కొన్ని చాలా పదును కలిగినవిగా ఉంటాయి. ఉదాహరణగా గురుగోవింద్ సింగ్ ఖడ్గము విదేశాలకు పోయింది. ఆ ఖడ్గమును తీసుకొని పరిక్రమణ చేస్తారు. చాలా శుభ్రముగా ఉంచుతారు. కొన్ని అతి తక్కువ విలువగల ఖడ్గాలు కూడా ఉంటాయి. దేనికి పదును ఉంటుందో అది చాలా తీక్షణముగా ఉంటుంది. దానికి విలువ కూడా ఎక్కువగా ఉంటుంది. పిల్లలలో కూడా అలాగే ఉన్నారు. కొందరిలో జ్ఞానము చాలా ఉంది కాని యోగము అనే పదును తక్కువగా ఉంది. ఎవరు బంధనములో ఉన్నారో, పేదవారుగా ఉన్నారో వారు శివబాబాను చాలా పృతి చేస్తారు. వారిలో భలే జ్ఞానము తక్కువగా ఉంటుంది. అయితే యోగమనే పదును చాలా ఉంది. వారు తమోప్రధానము నుండి సత్యోప్రధానముగా అవుతున్నారు. ఉదాహరణ కొరకు అర్జునుడు, ఆటవికుని(ఏకలవ్యుడు) చూపుతారు కదా! అర్జునుని కంటే ఆ ఆటవికుడే బాణములను వేయుటలో తీక్షణమైపోయాడు. అర్జునుడు అనగా ఇంటిలో(బాబా ఇంటిలో) ఉండి ప్రతి రోజూ మురళి వినేవారు. వారి కంటే బాహ్యములో ఉండేవారే తీక్షణమైపోతారు. ఎవరిలో జ్ఞాన పదును ఉందో అటువంటివారికి వారు(ఇక్కడ ఉండి జ్ఞానములో తీక్షణముగా లేనివారు) సేవ చేయవలసి ఉంటుంది. అయితే దానిని శ్రామాలో నిశ్చితమై ఉందని అంటారు. కొందరు ఫెయిల్ అవుతారు లేదా కొందరు వ్యాపారములో దివాలా తీసినప్పుడు తమ దురదృష్టము అని భావిస్తూ చేతిని నుదుటి పై ఉంచుకుంటారు. జ్ఞానము జతలో యోగ పదును కూడా తప్పక అవసరము. పదును లేనిచో వారిని కంఠాపారి(కుక్కడి జ్ఞాని) అంటారు(ధారణ లేకుండా కేవలం నేర్చుకొని చెప్పేవారు). పిల్లలలో కూడా అనుభవం చేసుకుంటారు. కొందరికి పతి పట్ల, కొందరికి ఇంకెవ్వరి పైన అయినా ప్రేమ ఉంటుంది. జ్ఞానములో చాలా తీక్షణముగా ఉంటారు కాని లోలోపల చాలా గొడవగా ఉంటుంది. ఇక్కడైతే పూర్తిగా

సాధారణముగా ఉండాలి.

అన్నింటిని చూస్తూ కూడా ఏమీ చూడనట్లుగా ఉండాలి. తండ్రితోనే ప్రీతి ఉండాలి. అప్పుడే చేతుల ద్వారా పని చేస్తూ మనసు ద్వారా స్మృతి చేయుచున్నారు.....(కమ్ కార్ డే బిల్ యార్ డే) అని గాయనము చేయబడుతుంది. ఆఫీసు కార్మికుల వ్యవహారాలు మొదలైనవాటిలో పని చేస్తూ కూడా బుద్ధిలో నేను ఆత్మను అనే స్మృతి ఉండాలి. నన్ను స్మృతి చేస్తూ ఉండండి అని తండ్రి ఆజ్ఞాపించారు. భక్తిమార్గములో కూడా పని-పాట చేసుకుంటూ కూడా మనసు ద్వారా ఇష్ట దైవమును ప్రార్థిస్తూ ఉంటారు. కాని వారు గుర్తు చేసుకొనేది రాత్రి విగ్రహమును. అందులో ఆత్మ అయితే లేదు కదా! లక్ష్మీ-నారాయణులు కూడా పూజింపబడ్డారు. అయితే అవి కూడా రాత్రి విగ్రహములే కదా! వీరి ఆత్మ ఎక్కడ ఉన్నది? అని అడగండి. వారు ఇప్పుడు ఎక్కడో ఒక చోట ఏదో ఒక నామ-రూపాలతో ఉంటారని ఇప్పుడు మీరు అర్థము చేసుకున్నారు. ఇప్పుడు మీరు మరలా యోగబలము ద్వారా పావన దేవతలుగా అవుచున్నారు. లక్ష్మము-ఉద్ధేశ్యము కూడా ఇదే కదా! ఇంకొక విషయము, జ్ఞాన సాగరుడు మరియు జ్ఞానగంగలు ఈ పురుషోత్తమ సంగమ యుగములో మాత్రమే ఉంటారని తండ్రి వివరిస్తున్నారు. ఒక్క ఈ సమయములో మాత్రమే ఉంటారు. జ్ఞానసాగరుడు కల్పపు ఈ పురుషోత్తమ సంగమ యుగములో మాత్రమే వస్తారు. జ్ఞానసాగరుడు నిరాకార పరమపిత పరమాత్మ శివుడు, వారికి తప్పక శరీరము కావాలి. అప్పుడే వారు మాట్లాడగలరు. అంతేకాని నీటికి సంబంధించిన విషయము ఏదీ లేదు. మీకు ఈ జ్ఞానము సంగమ యుగములోనే లభిస్తుంది. మిగిలినవారందరి వద్ద ఉండేది భక్తి భక్తి మార్గము వారు గంగానది నీటిని కూడా పూజిస్తూ ఉంటారు. పతితపావనుడైన ఒక్క తండ్రి మాత్రమే. వారు కేవలం ఒక్కసారి మాత్రమే, అది కూడా పురాతన ప్రపంచము పరివర్తన చెందవలసి ఉన్నప్పుడు వస్తారు. ఇప్పుడు దీనిని ఎవరికైనను అర్థము చేయించుటకు కూడా బుద్ధి అవసరము. దీని కొరకు ఏకాంతములో విచార సాగర మథనము చేయవలసి పడుతుంది. జ్ఞానసాగరుడు ఒక్క పరమపిత పరమాత్మ శివుడేనని మనుష్యులు అర్థం చేసుకునేలా ఏమని వ్రాయాలి? దీనిని గురించి ఆలోచించాలి. వారు వచ్చినప్పుడు వారికి బ్రహ్మాకుమార్, బ్రహ్మాకుమారిలుగా ఎవరైతే అవుతారో వారు జ్ఞాన ధారణ చేసి జ్ఞాన గంగలుగా అవుతారు. అనేకమంది జ్ఞాన గంగలు ఉన్నారు. వారంతా జ్ఞానమును వినిపిస్తూ ఉంటారు. వారే సద్గతిని కలుగజేస్తారు. అంతేకాని నీటిలో స్నానము చేయుట ద్వారా ఎవరూ పావనంగా తయారు కారు. ఈ జ్ఞానము సంగమ యుగములోనే ఉంటుంది. దీనిని అర్థము చేయించుటకు యుక్తి అవసరము. చాలా అంతర్ముఖత ఉండాలి. శరీర అభిమానము వదిలి స్వయమును ఆత్మగా భావించాలి. ఈ సమయములో మేము పురుషార్థులము అని అంటారు. స్మృతి చేస్తూ-చేస్తూ పాపాలన్నీ సమాప్తమైనప్పుడు యుద్ధము ప్రారంభమవుతుంది. అంతలో అందరికీ సందేశము లభించాలి. సందేశమును శివబాబాయ్ ఇస్తారు. భగవంతుని సందేశకుడు(ప్రెగంబర్) అని అంటారు కదా. స్వయాన్ని ఆత్మగా భావించి పరమపిత పరమాత్మ జతలో యోగమును జోడించినట్లైతే మీ జన్మ-జన్మాంతరాల పాపాలు భస్మమవుతాయని తండ్రి ప్రతిజ్ఞ చేస్తున్నారని మీరు అందరికీ సందేశమును చేరుస్తారు. దీనిని తండ్రి కూర్చొని బ్రహ్మ ముఖము ద్వారా తెలియజేస్తారు. నీటి గంగ ఏమి అర్థము చేయిస్తుంది? అనంతమైన తండ్రి అనంతమైన పిల్లలకు తెలియజేస్తారు-సత్యయుగములో మీరు ఎంతో సుఖముగా, సంపన్నముగా ఉండేవారు. ఇప్పుడు దుఃఖితులుగా, నిరుపేదలుగా అయిపోయారు. ఇవన్నీ

అనంతమైన విషయాలు. ఇక ఈ చిత్రాలు(విగ్రహాలు) మొదలైనవన్నీ భక్తి మార్గమునకు చెందినవి. భక్తి మార్గములో ఈ సామగ్రి కూడా తయారు కావలసిందే. శాస్త్రాలు చదవటము, పూజలు చేయుటము ఇదంతా భక్తి మార్గము కదా! నేను శాస్త్రాలు మొదలైనవాటిని చదివించను. నేనైతే మీరు పతితుల నుండి పావనంగా తయారయ్యేందుకు స్వయాన్ని ఆత్మ అని భావించమనే జ్ఞానాన్ని వినిపిస్తాను. ఇప్పుడు ఆత్మ మరియు శరీరము రెండూ పతితుమై ఉన్నాయి. ఇప్పుడు తండ్రిని స్మృతి చేసినట్లైతే మీరు ఈ దేవతలుగా అవుతారు. దేహ పురాతన సర్వ సంబంధాల నుండి మమత్వమును తొలగించాలి. మీరు వచ్చినట్లైతే మేము ఇతరులు చెప్పేదేదీ వినము. మీ ఒక్కరితోనే మా సంబంధమును జోడిస్తాము. మిగిలిన దేహధారులందరిని మరచిపోతాము..... అని పాడతారు. తండ్రి ఇప్పుడు మీకు ఆ ప్రతిజ్ఞను జ్ఞాపకము చేయిస్తారు. నా జతలో యోగమును జోడించుట ద్వారానే మీ వికర్మలన్నీ వినాశనమవుతాయి. మీరు కొత్త ప్రపంచానికి యజమానులుగా అవుతారు. ఇది ముఖ్యమైన లక్ష్యము - ఉద్ధేశ్యము అని తండ్రి చెప్తున్నారు. రాజులతో పాటు ప్రజలు కూడా తప్పక తయారవ్వాలి. రాజులకు దాస - దాసీలు కూడా కావాలి. తండ్రి అన్ని విషయాలను అర్థము చేయిస్తూ ఉంటారు. మంచి లీతిలో యోగములో లేనట్లైతే, దైవీ గుణాలను ధారణ చేయకపోతే ఉన్నత పదవిని ఎలా పొందగలరు? ఇంటిలో ఏదో ఒక విషయమై జగడాలు, కలహాలు జరుగుతూనే ఉంటాయి కదా! మీ ఇంటిలో కలహాలు ఉంటాయి కనుక జ్ఞానము నిలుచుట లేదని తండ్రి వ్రాసేస్తారు. స్త్రీ-పురుషులు ఇరువురూ సరిగ్గా నడుచుకుంటున్నారా? అని బాబా అడుగుతారు. నడవడిక చాలా బాగుండాలి. క్రోధము అంశ మాత్రము కూడా ఉండరాదు. ఇప్పుడైతే ప్రపంచములో ఎంతో హంగామా మరియు అశాంతి ఉంది. మీలో చాలా మంచి జ్ఞాన-యోగములలో తీక్షణముగా ముందుకుపోతే ఇతరులు కూడా చాలా మంచి స్మృతి చేయుట ప్రారంభిస్తారు. మీకు కూడా మంచిగా అభ్యాసమవుతుంది. మీ బుద్ధి కూడా విశాలమైపోతుంది.

బాబాకు చిన్న-చిన్న చిత్రాలు అంతగా ఇష్టమవ్వవు. అన్నీ పెద్ద-పెద్ద చిత్రాలే ఉండాలి. బయట ముఖ్య స్థానాలలో ఉంచండి. ఉదాహరణకు నాటకము యొక్క పెద్ద-పెద్ద చిత్రాలను ఉంచుతారు కదా! ఏ మాత్రం చెడిపోకుండా ఉండే మంచి-మంచి చిత్రాలను తయారు చేయండి. అందరి దృష్టి పడే స్థానాలలో మెట్ల చిత్రము యొక్క పెద్ద-పెద్ద చిత్రాలను తయారుచేసి ఉంచాలి. ఆ చిత్రాలకు వేసే రంగు వర్ణము వల్ల గాని, ఎండ వల్లగాని చెడిపోరాదు. ముఖ్య స్థానాలలో ఉంచండి లేదా ఎక్కడైనా ప్రదర్శన జరిగే చోట ముఖ్యమైన రెండు, మూడు పెద్ద-పెద్ద చిత్రాలు ఉన్నా చాలు. వాస్తవానికి ఈ చక్రము చిత్రము ఇంటి గోడ అంత పెద్దది తయారుచేయాలి. భలే 8-10 మంది దానిని ఎత్తి ఆ స్థానములో ఉంచినా పర్వాలేదు. ఎవరైనా దూరము నుండి చూడగానే పూర్తి స్పష్టముగా తెలిసే విధముగా ఉండాలి. సత్కయుగములో అయితే ఇన్ని ధర్మాలు ఉండవు. అవి తర్వాత వస్తాయి. స్వర్గములో మొదట చాలా తక్కువ మంది మనుష్యులు ఉంటారు. ఇప్పుడిది స్వర్గమా లేక నరకమా? మీరు ఈ అంశమును గురించి బాగా అర్థము చేయించవచ్చు. ఎవరు వచ్చినా వారికి తెలియచేస్తూ ఉండండి. పెద్ద-పెద్ద చిత్రాలు ఉండాలి. పాండవుల పెద్ద పెద్ద చిత్రాలు తయారు చేస్తారు కదా! పాండవులు మీరే కదా.

శివబాబా సంగమ యుగములో చదివిస్తారు. ఆ శ్రీకృష్ణుడు సత్కయుగ మొదటి రాకుమారుడు.

మీరు ఇతరులకు తెలియజేస్తూ - తెలియజేస్తూ మీ రాజ్యస్థాపన చేసుకుంటారు. కొందరు చదువుతూ - చదువుతూ మధ్యలో వదిలేస్తారు. ఆ పాఠశాలలో కూడా చదవలేనివారు చదువును వదిలేస్తారు. ఇక్కడ కూడా చాలామంది ఈ చదువును వదిలేశారు. అయితే వారు స్వర్గములోనికి రారా? నేను విశ్వానికి యజమానిని మరి నా ద్వారా రెండు మాటలు విన్నా వారు తప్పక స్వర్గములోనికి వస్తారు. మున్నుండు చాలా మంది వచ్చి వింటారు. పూర్తి రాజధాని కల్పితము వలె స్థాపనవుతుంది. మేము అనేకసార్లు రాజ్యము తీసుకున్నాము మరలా పోగొట్టుకున్నామని పిల్లలకు తెలుసు. వజ్ర సమానముగా ఉండేవారు గవ్వ తుల్కముగా అయిపోయారు. భారతదేశము వజ్ర తుల్కముగా ఉండేది. మరి ఇప్పుడు ఏమైంది? భారతదేశమైతే అదే ఉంటుంది కదా! ఈ సంగమ యుగాన్ని పురుషోత్తమ యుగము అని అంటారు. సర్వోత్తమ పురుషులు కూడా ఉన్నారు. మిగిలినవారంతా కనిష్ఠమైనవారు. పూజ్యులుగా ఉండినవారే మరలా పూజారులుగా అయిపోయారు. 84 జన్మలను తీసుకుంటారు. ఆ శరీరాలు కూడా సమాప్తమైపోయాయి. ఆత్మ కూడా తమోప్రధానమైపోయింది. సత్యోప్రధానముగా ఉన్నప్పుడు ఎవరినీ పూజించరు. చైతన్యములో స్వయం దేవతలుగా ఉంటారు. ఇప్పుడు మీరు చైతన్యములో శివబాబాను స్మృతి చేస్తారు. తర్వాత పూజారులుగా అయినప్పుడు రాతి విగ్రహాలను పూజిస్తారు. ఇప్పుడైతే బాబా చైతన్యములో ఉన్నారు కదా! తర్వాత వారి రాతి మూర్తిని తయారుచేసి పూజిస్తారు. రావణ రాజ్యములో భక్తి ప్రారంభమవుతుంది. ఆత్మలు అవే కాని భగ్న-భగ్న శరీరాలను ధారణ చేస్తూ వచ్చారు. క్రింద పడినంతనే భక్తి ప్రారంభమవుతుంది. బాబా మరలా వచ్చి జ్ఞానమునిచ్చిప్పుడు పగలు ప్రారంభమైపోతుంది. బ్రాహ్మణులే దేవతలుగా అయిపోతారు. ఇప్పుడు దేవతలని అనరు. బ్రహ్మ సత్యయుగములో ఉండరు. ఇక్కడ బ్రహ్మ తపస్సు చేస్తున్నారు, మనిషి కదా! శివబాబానైతే శివుడనే అంటారు. వీరిలో ఉన్నప్పటికీ వారిని శివబాబా అని అంటారు. ఇతర పేర్లు ఏవీ ఉంచరు. వీరిలో శివబాబా వస్తారు. వారు జ్ఞానసాగరులు. ఈ బ్రహ్మ తనువు ద్వారా జ్ఞానమునిస్తారు. అందువల్ల చిత్రాలు మొదలైనవాటిని చాలా వినేకముతో తయారుచేయాలి. చిత్రాలలో వ్రాయబడినదే పనికి వస్తుంది. పతిత పాపనుడు ఆ నీటి సాగరమా లేక నీటి నదులా? లేక జ్ఞానసాగరుడు. వారి ద్వారా వెలువడిన జ్ఞాన గంగలైన బ్రహ్మకుమారులు, బ్రహ్మకుమారీలా? వీరికే తండ్రి జ్ఞానమునిస్తారు. బ్రహ్మ ద్వారా బ్రాహ్మణులుగా అయినవారే తర్వాత దేవతలుగా అవుతారు. విరాట రూప చిత్రము కూడా చాలా పెద్దగా చూపించాలి. ఇది ముఖ్యమైన చిత్రము.

మధురమైన పిల్లలారా! మీరు మీ బుద్ధిని శుద్ధముగా తయారు చేసుకోవాలని తండ్రి తెలిపిస్తున్నారు. వీరిలో చెడు దృష్టి ఉంది అని బాబా గమనించినప్పుడు ఇక వీరు జ్ఞానములో నడవలేరని తండ్రి భావిస్తారు. మీ ఆత్మ ఇప్పుడు త్రికాలదర్శిగా తయారైనది. దీనిని ఏ ఒక్కరో అర్థము చేసుకుంటారు. చాలా తెలివీహీనులుగా ఉన్నారు. తండ్రికి విడాకులు ఇచ్చేస్తారు. రాజధాని స్థాపనవుతున్నదని పిల్లలైన మీరు తెలుసుకున్నారు. అందులో అందరూ అవసరమే. అంతిమములో అంతా సాక్షాత్కారమవుతుంది. ఫస్ట్ క్లాస్ దాస-దాసీలు కూడా తయారవుతారు. ఫస్ట్ క్లాస్ దాసీ కృష్ణుని పాలన చేస్తుంది. పాత్రలను శుభ్రపరిచేవారు, భోజనము వడ్డించేవారు, శుభ్రము చేయువారు మొదలైనవారందరూ ఉంటారు. ఇక్కడి నుండే తయారవుతారు. ఫస్ట్ నంబర్ లోని వారు తప్పక ఉన్నత పదవిని పొందుతారు. అది తెలిసిపోతుంది. వీరు మంచిగా మురళీని నడిపిస్తారు అయితే యోగము తక్కువగా ఉన్నదని తండ్రికి తెలుస్తుంది. కొందరు



స్త్రీలు పురుషుల కంటే కూడా తీక్షణముగా వెళ్తారు. ఒకరు జ్ఞానములో ఉంటే మరొకరు లేకపోతే అప్పుడు - బాబా! రెండవ చక్రము సరిగ్గా నడవటం లేదు అని అంటారు. పరస్పరములో ఒకరు మరొకరిని అప్రమత్తము చేసుకోవాలి. ప్రకృతి మార్గము కదా! ఒకే విధమైన జంట(జోడి) ఉండాలి. తమ సమానముగా తయారు చేయాలి. అంతిమములో మీరు ఈ ప్రపంచమునే మరచిపోతారు. మేము హంసలము, వీరు కొంగలు అని భావిస్తారు కదా! కొందరిలో ఒక రకమైన అవగుణాలు, మరి కొందరిలో మరొక రకమైన అవగుణాలు ఉన్నాయి. గొడవలు కూడా నడుస్తాయి. ఇందులో శ్రమ చాలా ఉంది. చాలా సహజము కూడా. క్షణములో జీవన్ముక్తి పొందుకుంటారు. చిల్లిగవ్వ కూడా ఖర్చు కాకుండా ఉన్నత పదవిని పొందుకుంటారు. పేదవారు బాగా సేవ చేస్తూ ఉంటారు. ఎవరెవరు ఖాళీ చేతులతో వచ్చారో కూడా తెలుస్తుంది కదా! చాలా ధనమును తెచ్చినవారు ఈ రోజు లేనే లేరు. పేదలు చాలా ఉన్నత పదవిని పొందుకుంటున్నారు. అచ్చా!

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ధారణ కొరకు ముఖ్య సారము

ఆత్మిక పిల్లలకు ఆత్మిక తండ్రి నమస్కే.

1. జ్ఞాన ఖడ్గములో యోగమను పదును నింపుట కొరకు కర్త చేస్తూ అంతర్ముఖులుగా అయ్యే అభ్యాసము చేయాలి - నేను ఆత్మను, తండ్రిని నిరంతరము స్మృతి చేయమని ఆత్మనైన నాకు తండ్రి నుండి ఆజ్ఞ లభించింది. ఒక్క తండ్రితోనే సత్కమైన ప్రీతి ఉంచుకోవాలి. దేహము మరియు దేహ సంబంధాలన్నింటి నుండి మమకారమును తొలగించి వేయండి.
2. ప్రవృత్తిలో ఉంటూ పరస్పరము ఒకరినొకరు సావధానవరచుకుంటూ హంసలుగా తయారై ఉన్నత పదవిని పొందాలి. అంశమాత్రము క్రోధమును కూడా తొలగించుకోవాలి. బుద్ధిని పవిత్రంగా చేసుకోవాలి.

వరదానము:- “దేహము, దేహప్రపంచ స్మృతుల నుండి అత్యుత్తమముగా ఉంటు

సర్వ బంధన ముక్తి ఫలిస్తా భవ”

ఎవరికైతే ఎలాంటి దేహము, దేహధారుల సంబంధము అనగా మానసిక లగావ్ (ఆకర్షణ) లేదో వారే ఫలిస్తారు. ఫలిస్తాల పాదాలు సదా భూమికి తగలకుండా పై పైన ఉంటాయి. అనగా దేహ భావ స్మృతికి ఉన్నతంగా (అతీతంగా) ఎవరైతే దేహము మరియు దేహ ప్రపంచ స్మృతి నుండి ఉన్నతంగా ఉంటారో వారే అన్ని బంధనాల నుండి ముక్త ఫలిస్తారుగా అవుతారు. ఇటువంటి ఫలిస్తాలే డబల్ లైట్ స్థితిని అనుభవము చేస్తారు.

స్లోగన్:- “వాచాతో పాటు నడవడిక మరియు ముఖము ద్వారా తండ్రి సమాన గుణాలు

కనిపించినప్పుడు ప్రత్యక్షత జరుగుతుంది”